

संस्कृत-वार्ता:

दिनाङ्क : 06/12/2025

सायम् - 06:20

आदौ मुख्यवार्ता:

- नागरिक-उड्डयन मन्त्रालयेन इंडिगो विमानस्य यात्रिभ्यः लम्बित-देय राशिः, विलम्बेन विना सद्यः प्रदानार्थं निर्देशः प्रसारितः। अपि च प्रोक्तं यत् सर्वासु निरस्त-बाधित-वैमानिक-सेवासु लम्बित-देय-राशेः प्रक्रिया श्वः रात्रौ अष्ट-वादनं यावत् प्रपूरयिष्यति।
- वित्तमन्त्री निर्मलसीतारमणवर्या उक्तवती यत् करव्यवस्थां सरलीकर्तुं केन्द्र प्रशासनं कार्यं कुर्वन् अस्ति तथा च आयकरः सम्प्रति पुनः कठिनप्रक्रिया न भविष्यति इति।
- अद्य, राष्ट्रं भारत रत्न बाबा-साहेब भीम राव-अम्बेडकरस्य सप्तति तमस्य महापरिनिर्वाण दिवसमाधृत्य श्रद्धांजलिम् समर्पयति।
- विशाखापट्टनमे तृतीयाम् अन्तिमायां च एकदिवसीय क्रिकेट क्रीडायां प्रथमं क्रीडयता दक्षिण अफ्रीका दलेन भारत दलाय एकसप्तत्युत्तर द्विशतधावनानां लक्ष्यं समुपस्थापितम्।

विमानन-मन्त्रालयः एयरलाइन्स

नागरिक-उड्डयन मन्त्रालयेन इंडिगो विमानस्य यात्रिभ्यः लम्बित-देय राशिः, विलम्बेन विना सद्यः प्रदानार्थं निर्देशः प्रसारितः। मन्त्रालयेन प्रोक्तं यत् सर्वासु निरस्त-बाधित-वैमानिक-सेवासु लम्बित-देय-राशेः प्रक्रिया श्वः रात्रौ अष्ट-वादनं यावत् प्रपूरयिष्यति, वैमानिक-सेवाः निर्दिष्टाः यत् तेभ्यः यात्रिभ्यः पुनर्निर्धारण-शुल्कं न गृहीतं, येभ्यः यात्रासेवा, विमान-निरस्तीकरणात् प्रभाविता। एतादृशी स्थितिः तावत् पर्यन्तं प्रभावि-भविष्यति यावत् पर्यन्तं स्थितिः सामान्या न भविष्यति। अस्य उद्देश्यं विपणिषु मूल्य-निर्धारणं, अनुशासन-सन्धारणं एव वर्तते। सममेव वरिष्ठ – नागरिकाणां – छात्राणां रुग्णानां च उत्पीडनम् अपाकरणं वर्तते।

सीतारमणः

वित्तमन्त्री निर्मलसीतारमणवर्या उक्तवती यत् करव्यवस्थां सरलीकर्तुं केन्द्र प्रशासनं कार्यं कुर्वन् अस्ति तथा च आयकरः सम्प्रति पुनः कठिनप्रक्रिया न भविष्यति इति। अद्य नव दिल्लीयां स्वायत्त पत्रकारिता संस्थायाः शिखरसम्मेलनं सम्बोधितवती सा अवदत् यत् नागरिकाणां उत्थानाय आयकरस्य कर प्रणालीं पारदर्शितां सरलां च कर्तुं आवश्यकता अस्ति। सा अवदत् यत् विगतवर्षद्वये प्रशासनं निरन्तरं सीमाशुल्कं न्यूनीकरोति तथा च सीमाशुल्कं सरलं अधिकं पारदर्शी च कर्तुं प्रयासरतो वर्तते।

भीम राव-अम्बेडकरः

अद्य, राष्ट्रं भारतरत्न बाबा-साहेब भीमराव-अम्बेडकरस्य सप्तति- तमस्य महापरिनिर्वाण दिवसमाधृत्य श्रद्धांजलिम् समर्पयति। अस्मिन् अवसरे राष्ट्रनिर्माणे बाबासाहेबस्य अद्वितीयं योगदानं प्रकाशयितुं देशे बहवः कार्यक्रमाः आयोजिताः । राष्ट्रपतिः द्रौपदीमुर्मुः, उपराष्ट्रपतिः सी.पी. राधाकृष्णन्, प्रधानमंत्री नरेन्द्रमोदी, लोकसभा अध्यक्षः ओमबिरला सहैव अन्य गणमान्य जनैः अद्य नव दिल्लीस्थ संसद परिसरे भारतीय संविधान निर्मातुः डॉ. भीमराव अम्बेडकरस्य महापरिनिर्वाण दिवसावसरे पुष्पांजलिं समर्पितवन्तः।

भारत-रूस व्यापार मंचः

भारत-रूस देशयोः त्रिंशदधिकद्विसहस्रतमवर्षं यावत् द्विपक्षीयव्यापारं शत अर्बुदडॉलरमितं कर्तुं संकल्पं विहितवन्तौ। नवदिल्ल्यां रूसदेशस्य राष्ट्रपतिना व्लादिमिरपुतिनेन सह भारत-रूस-वैश्विक-मञ्चम् सम्बोधयता प्रधानमन्त्रिणा नरेन्द्रमोदिना उक्तं यत् द्वयोः नेत्रयोः मध्ये चर्चाः संकेतितम् यत् द्विपक्षीय-व्यापार-लक्ष्याः निर्धारितकालात् पूर्वमेव पूर्णाः भविष्यन्ति । सः अवदत् यत् व्यापाराय सरलाः विश्वसनीयाः च प्रणाल्याः निर्माणं क्रियन्ते। सः अवदत् यत् भारतस्य यूरेशिया-आर्थिकसङ्घयोः मध्ये मुक्तव्यापारसंधेः चर्चाः आरब्धाः ।

प्रधानमन्त्रिणा उक्तं यत् कस्यापि व्यापारः वा कूटनीतिः वा भवेत् उभयोः देशयोः मध्ये परस्परिक- विश्वासः अस्ति। सः अवदत् यत् भारत-रूस-सम्बन्धानां बृहत्तमं सामर्थ्यं अस्मिन् विश्वासे एव अस्ति। अयं विश्वासः संयुक्तप्रयत्नान् दिशां गतिं च प्रददाति।

प्रधानमन्त्रिणा उल्लेखितम् यत् भारतं रूसदेशः च निर्धारितकालात् पूर्वमेव एतत् लक्ष्यं प्राप्तुं दृढनिश्चयेन अग्रे गच्छतः। श्रीमोदिना उक्तं यत् उभयोः देशयोः नागरिकाणां कृते अतिरिक्तशुल्कस्य अन्य शुल्कस्य च बन्धनं न्यूनं कुर्वन्ति। सः अवदत् यत् एतेषां प्रयत्नानाम् वास्तविक- शक्तिः उद्योग-जगति अस्ति। प्रधानमन्त्रिणा सबलं प्रतिपादितम् यत् उद्योगप्रतिनिधिनां ऊर्जा, नवीनता, महत्वाकांक्षा च भारत-रूसदेशयोः पारस्परिकसंबन्धान् सुदृढाः कुर्वन्ति। श्रीमोदी उक्तवान् यत् भारतं रूसदेशः च अधुना नवीनतायाः सह-निर्माणस्य च नूतनयात्रायाः आरम्भं कृतवन्तौ। सः अवदत् यत् भारतं वैश्विक समाह्वानस्य स्थायि समाधानं विकसितुं रूसदेशेन सह कार्यं कर्तुं तत्परः वर्तते। प्रधानमन्त्रिणा उक्तं यत् भारतं विश्वस्य कौशलराज्यरूपेण उद्भवति तथा च भारतस्य युवसु वैश्विक आवश्यकतानां पूर्तये क्षमता अस्ति। श्रीमोदिना उक्तं यत् शिखरसम्मेलने भारत-रूसदेशः च द्वयोः देशयोः नागरिकाणां कृते पर्यटकानां विषये अनेकाः महत्त्वपूर्णाः निर्णयाः कृताः, येन द्वयोः देशयोः पर्यटनं संवर्धयिष्यति अपि च नूतनाः वृत्त्यवसराः सृज्यन्ते।

प्रधानमंत्री-परीक्षा पे चर्चा

प्रधानमंत्री नरेन्द्र मोदिनः विशिष्टः पारस्परिक-सम्भाषणाधारित-कार्यक्रमः परीक्षा पे चर्चा इत्यस्य नवम-संस्करणात् प्राक् माईगाँव पोर्टल-इत्यत्र एका राष्ट्रव्यापी प्रतियोगिता प्रचलति। एषा साक्षात्प्रणालिका आधारित बहुविकल्पीय-प्रश्नाधारित प्रतियोगिता वर्तते। एषा प्रतियोगिता आगामि वर्षे जनवरी एकादश दिनांकं यावत् प्रचलिष्यति। कक्षा षष्ठीतः द्वादश-पर्यन्तं सर्वे छात्राः, शिक्षकाः, अभिभावकाश्च अस्यां प्रतियोगितायां भागं गृहीतुं शक्यन्ते। एतस्यां गतिविध्यां सफलेभ्यः पञ्जीकृत-प्रतिभाभिः माईगाँव-पोर्टल-पक्षतः सहभागिता-प्रमाण-पत्रं प्रदास्यते। परीक्षा पे चर्चा आगामि वर्षे जनवरी मासे आयोजयिष्यति। अत्र देशस्य विदेशस्य च छात्राः, अभिभावकाः, शिक्षकाश्च प्रधानमन्त्रिणा साकं वार्तालापं करिष्यन्ति।

गुजरात-अमित शाहः

गृह-सहकारिता-मन्त्री अमितशाहः प्रोक्तवान् यत् प्रशासनेन दुग्धोत्पादक क्षेत्रे एकं इकोनॉमी-मॉडल सर्कुलर-प्रभाविकृत्य आगामिषु पञ्चवर्षेषु पशुपालकानां वृत्तिषु विंशतिः प्रतिशन्मितं वृद्धेः लक्ष्यं निर्धारितम्। श्रीशाहः गुजरातस्य सनादर-क्षेत्रे बनास-डेयरी इत्यस्य बायो-सीएनजी, एवं उर्वरक-संयन्त्रस्य उद्घाटनं कृतवान्। असौ बनास-डेयरी इत्यस्य अत्याधुनिक शताधिक-पञ्चाशत् टी.पी.एस. दुग्ध-चूर्ण, शिशु-आहार संयन्त्रस्य भूमिपूजन-अनन्तरम् एकां जनसभां सम्बोधितवान्। गृहमन्त्री अद्य बनास-डेयरी-इत्यत्र सहकारिता-मन्त्रालयस्य संसदीय परामर्शदात्री-समित्याः तृतीय-उपवेशनस्य अध्यक्षताम् अपि करिष्यति।

सर्वोच्च न्यायालयः

सर्वोच्चन्यायालयेन आश्वासनं प्रदत्तं यत् न्यायिक-प्रक्रियायां आर्टिफिशियल-इंटेलिजेंस – एआई इत्यस्य प्रयोगस्य प्रकरणे न्यायाधीशः अत्यधिक – सतर्कतां परिपालयन्ति। न्यायालयेन प्रतिपादितं यत् एतादृशाः प्रविध्याः न्यायिक-प्रक्रियायां बाधकाः न भविष्यन्ति। मुख्य-न्यायाधीशस्य सूर्यकान्तस्य, न्यायमूर्तिः जॉयमाल्याः बागची वर्यस्य अध्यक्षता युतायां न्यायिक-प्रणाल्यां विषयोऽयं विचाराधीनः आसीत्।

आईआईएसएफ

विज्ञान-प्रविधि मन्त्रालयद्वारा समायोजितः एकादश-तमः भारत-अन्ताराष्ट्रिय-विज्ञान-महोत्सवः आई.आई.एस.एफ इत्यस्य प्रथम-सत्रम् अद्य पंचकुलायाः दशहरा-प्राङ्गणे प्रारब्धम्। विज्ञान-प्रविधि-मन्त्रिणा डॉ जितेन्द्र सिंहेन, हरियाणायाः सामाजिक-न्याय सशक्तिकरण-मन्त्रिणा श्रीकृष्णाबेदी च भारतीय-अन्ताराष्ट्रिय-विज्ञान-महोत्सवः आईआईएसएफ इति

उद्घाटितः। अवसरेऽस्मिन् अन्तरिक्ष यात्री ग्रुप-कैप्टन-शुभांशु शुक्ला छात्रैः, युवा वैज्ञानिकैः सार्धं स्वीय-अनुभवाः प्रकाशिताः। तेन प्रोक्तं यत् भारतेन विज्ञान-क्षेत्रे बहु-प्रगतिः विहिता अस्ति। एतदतिरिच्य इसरो, डीआरडीओ, अन्य प्रमुख वैज्ञानिक सस्थानानां वरिष्ठ वैज्ञानिकाः, शोधकर्तारः च विभिन्नेषु सेत्रेषु, संवाद-कार्यक्रमेषु च भागं गृहीष्यन्ति।

ऋतु-विभागः

ऋतु-विभागेन अद्य दिल्ली- पञ्जाब-हरियाणा-चण्डीगढ-उत्तरप्रदेश-पूर्वी राजस्थान-झारखंड-ओडिशायाः केषुचित् क्षेत्रेषु शीतलहर्याः अनुमानोऽभिव्यक्तः। मासेऽस्मिन् दश-दिनांकं यावत् देशस्य पूर्वोत्तर-भागेषु हिमाचलप्रदेश-ओडिशायां प्रातःकाले कुञ्जटिकायाः संभावना प्रकाशिता। अंडमान-निकोबार-द्वीप-समूहस्य केषुचित् भागेषु वर्षा तीव्रवायोः संभावना प्रकटिता।

क्रिकेट

विशाखापट्टनमे तृतीयाम् अन्तिमायां च एकदिवसीय क्रिकेट क्रीडायां प्रथमं क्रीडयता दक्षिणाफ्रीकादलेन भारतदलाय एकसप्तत्युत्तर-द्विशतधावनांकानां लक्ष्यं समुपस्थापितम्।

॥ इति वार्ताः ॥